

समाज में फैलते जहर के विरुद्ध सर्वहित पार्टी ने एसपी को सौंपा ज्ञापन

कर्णाल (रवि भाटिया) पिछले काफी दिनों से चल रहे घटनाक्रम को देखते हुए सर्वहित पार्टी ने अपने सैकड़ों साथियों व प्राधिकारियों के साथ जिला लघु सचिवालय में पहुंच कर एसपी गंगाराम पूनिया को ज्ञापन सौंपते हुए कहा जो भी दोषी समाज के आपसी भाईचारे में जहर धोलने का कार्य कर रहे हैं उनके खिलाफ सख्त कार्रवाई की जाए।

प्रवक्ता रणवीर राणा ने कहा की पिछले कुछ दिनों के घटनाक्रम को देखते हुए मन दुखी होता है और यह लगता है कि राजनीतिक पार्टीयां समाज के युवा वर्ग को गुमराह कर आपसी भाईचारा तोड़ने का कार्य कर रही हैं। कहीं खालिस्तान जिंदाबाद के नाम लगाए जा रहे हैं तो कहीं गाड़ी के शीशे तोड़े जा रहे हैं। वहीं सोशल मीडिया पर हड्डी कॉमेंट की बहस के चलते सेक्टर 13 की मार्केट में कुछ युवकों द्वारा एक युवक की पिटाई के मामले की निंदा की।

लघु सचिवालय में पहुंचे लोग प्रशासन पर भी आरोप लगाते हुए नजर आए कि प्रशासन सख्त कार्रवाई करने की बजाय समाजिक भाईचारा खराब करने वाले मामलों पर ढील बरत रहा है जो समाज हित में नहीं है।

सर्वहित पार्टी प्रवक्ता रणवीर राणा ने कहा कि अगर प्रशासन समय रहते सख्त कार्रवाई नहीं करता है तो यह समाजिक भाईचारे के लिए बहुत ही हानिकारक होगा। हम समाज में शांति अपनी आपसी भाईचारा चाहते हैं।

अगर कोई भी समाज के भाईचारे को खराब करने की कोशिश करेगा या प्रशासन सख्त कार्रवाई नहीं करता तो सर्वहित पार्टी बड़ा प्रदर्शन करने को भी तैयार है।

सरकार द्वारा इस आक्रोश के समय मौन रहने को लेकर उनकी ग़लत मनसा को प्रशासन व मीडिया के माध्यम से जनता के बीच में रखा। इसमें रणवीर राणा जी (प्रवक्ता सर्वहित पार्टी, प्रदेश सचिव सुनील कम्बोज, मामचंद योगी ज़लि सचिव कर्णाल, अविंद बैरसाल, विनोद आर्य, गोविंद शर्मा, विकास मुनक, कमल आर्य, गुरुदेव दादपूर, विशाल पांचाल, रोहीत सिरसी, रमेश राणा शामिल रहे।

पहली लिस्ट पर रोक लगाकर हाईकमान ने उदयभान की निकाली हवा

चंडीगढ़ (जेके शर्मा) उदयभान के हरियाणा कांग्रेस प्रदेश अध्यक्ष बनाने के बाद आज पार्टी प्रवक्ताओं की एक सूची जारी की थी, लेकिन पार्टी हाईकमान ने इस लिस्ट पर रोक लगा कर सिर मुंडाते ही औले पड़ने की नौबत ला दी। पूर्व मुख्यमन्त्री भूपेंद्र हुड़ा के कहेनुसार कांग्रेस हाईकमान ने उदयभान के हाथ कांग्रेस की कमान सम्भाल दी। यह कमान मिलते ही कांग्रेसजनों को यह संदेश देने का प्रयास किया गया कि हरियाणा में कांग्रेस वो ही करेगी जो भूपेंद्र हुड़ा और उसके पुत्र दीपेन्द्र हुड़ा करेंगे। इतना ही नहीं हुड़ा के समर्थक तो अगला सीएम दीपेन्द्र हुड़ा के बनने के नाम लगाने लग गए। इसके चलते आज उदयभान ने हरियाणा में प्रवक्ताओं की सूची जारी करने से पहले कांग्रेस हाईकमान से पूछने तक की जरूरत नहीं समझी।

इस पर हुड़ा विरोधियों ने अड़ंगी मारते हुए उदयभान द्वारा जारी सूची पर रोक लगवा दी। फिजित होने पर उदयभान ने कहा कि उन्हे इस बात की जानकारी नहीं थी कि यह सूची जारी करने से पहले पार्टी हाईकमान से इजाजत लेनी होती है। उन्होंने कहा कि जल्द ही एआईसीसी से चर्चा कर प्रवक्ताओं की लिस्ट जारी की जाएगी।

हरियाणा कांग्रेस की कमान संभालने के बाद उदय भान ने आज हरियाणा कांग्रेस के 30 प्रवक्ताओं के नाम और मोबाइल नंबर वाली एक लिस्ट जारी की थी। पार्टी हाईकमान ने प्रोटोकॉल का पालन ना करने को बात कहते हुए भान द्वारा जारी लिस्ट पर रोक लगा दी। यह जानकारी खुद उदयभान ने ही दी। उन्होंने कहा कि प्रदेश प्रवक्ताओं की इस लिस्ट को लेकर पार्टी आलाकमान से सलाह की जाएगी और वहां से हरी झंडी मिलने के बाद लिस्ट पुनर्जारी की जाएगी।

134ए को लागू करवाने के लिये एडवोकेट सतवीर पहुंचे हाईकोर्ट

छोटू राम धर्मशाला में नियम 134 ए को बहाल करने पर चालू रखने के बारे में हरियाणा प्रदेश के प्रतिनिधियों की एक बैठक सतवीर सिंह हुड़ा की अध्यक्षता में हुई, सतवीर हुड़ा ने बताया की प्रदेश में गरीब परिवारों के बच्चों की शिक्षा प्रदेश के निजी स्कूलों में 25 प्रतिशत दाखिले होने के नियम 134ए, जिसको लागू करवाने के लिये उन्होंने काफी वर्षों से संघर्ष किया जिसके लिये उन्होंने हाई कोर्ट सुप्रीम कोर्ट तक तड़ील लड़ी।

नियम 134 ए वर्ष 2003 का नियम जिसे 2011 में लागू करवाया गया, जिसके बाद 2014 में हुड़ा सरकार ने नियम को 25 से घटाकर 10 प्रतिशत का नोटिफिकेशन जारी कर दिया था, परन्तु विधान सभा में पारित नहीं किया, जो कि नियमानुसार वापिस 25 प्रतिशत का नियम बरकरार हो जाता है, इस सरकार ने भी कुछ वर्ष तक 10 प्रतिशत दाखिलों का शेड्यूल रखा, और इस भाजपा सरकार ने 2022 में इसे खत्म करने का नोटिस जारी कर दिया पर खत्म नहीं किया।

खत्म नहीं किया फिर भी नए दाखिलों का शेड्यूल जारी नहीं किया, इसलिये सरकार के खिलाफ माननीय उच्च न्यायालय की अवमानना बनती है।

इस बैठक में निम्नलिखित निर्णय लिए गए दिनांक 28 मई 2022 को हरियाणा प्रदेश के प्रत्येक जिले लेवल पर धरने व प्रदर्शन किए जाएंगे मुख्यमन्त्री व मंत्री या फिर भारतीय जनता पार्टी का एमएलए या (विधायक) या अंत में डी.सी. के यहां काले झंडे दिखाए जाएंगे। नंबर दो अगस्त माह में हरियाणा प्रदेश में यात्रा की जाएगी।

नंबर 3 माननीय पंजाब एंड हरियाणा हाईकोर्ट में नियम 134 लागू करने हेतु जनहित याचिका डाली जाएगी आज की बैठक में जिला जींद अध्यक्ष सुमन चौहान विनोद शर्मा कर्णाल देवराज नांदल अध्यक्ष हरियाणा पेरेंट्स एसोसिएशन व अन्य जिलों से आये प्रतिनिधि शामिल रहे।

राकेश काम्बोज ने जनता से पूछ कर कांग्रेस में जाने का किया ऐलान हुड़ा ने पहले भी टिकट के लिए जोर लगाया, इस बार तो दिलवाएंगे टिकट



इन्द्री (जेके शर्मा) पूर्व विधायक राकेश कंबोज में कार्यकर्ताओं की बैठक कर कांग्रेस में शामिल होने का ऐलान कर दिया। राकेश कंबोज के इस ऐलान के बाद इन्द्री हल्के में राजनीतिक समीकरण बदलने लगे हैं। कार्यकर्ताओं से विचार विमर्श के बाद राकेश कंबोज में 23 मई को चंडीगढ़ में साथियों सहित पूर्व मुख्यमन्त्री भूपेंद्र सिंह हुड़ा के नेतृत्व में कांग्रेस में शामिल होने की घोषणा कर दी। गत विधानसभा चुनाव में कांग्रेस द्वारा राकेश कंबोज को इन्द्री से टिकट न दिए जाने से नाराज होकर उन्होंने आजाद उमीदवार के रूप में विधानसभा का चुनाव लड़ा था। इस चुनाव में हालांकि वह भाजपा के रामकुमार कश्यप से चुनाव हार गए थे लेकिन उन्होंने आजाद उमीदवार के तौर पर करीब 47000 वोट ली थी।

कांग्रेस पार्टी ने उन्हें पार्टी से बगावत करने के आरोप में कांग्रेस से निष्कासित कर दिया था। इन्द्री हल्के में आम आदमी पार्टी में लोगों के शामिल होने की संभावा में वृद्धि होने के चलते राकेश कंबोज पर उनके कार्यकर्ता पार्टी में शामिल होने का दबाव बना रहे थे। लोगों के दबाव को देखते हुए उन्होंने इन्द्री में अपने समर्थकों की बैठक बुलाई थी। इस बैठक में पहुंचे कार्यकर्ताओं से करीब 1 घंटे तक राय मशवरा किया।

कई कार्यकर्ताओं ने उन्हें आम आदमी पार्टी और कई ने भाजपा में शामिल होने का सुझाव दिया। लेकिन अधिकतर कार्यकर्ताओं ने कांग्रेस पार्टी में शामिल होने का विचार दिया था। कार्यकर्ताओं की यह के अनुसार उन्होंने कांग्रेस के नेताओं से वार्ता कर जनता

के सुझाव को लेकर बात की। इसके बाद उन्होंने 23 मई को चंडीगढ़ में भूपेंद्र सिंह हुड़ा के नेतृत्व में कांग्रेस पार्टी में शामिल होने का सहमति उपस्थिति कार्यकर्ताओं से ली। सभी ने हाथ खड़े कर उनके साथ कांग्रेस में शामिल होने की आम भासी भर दी।

इस मौके पर उन्होंने कहा कि पूर्व मुख्यमन्त्री भूपेंद्र सिंह हुड़ा जिसके साथ खड़े होते हैं उसका साथ दिल से देते हैं। इसलिए लोगों की भावनाओं को देखते हुए भूपेंद्र सिंह हुड़ा ने गत चुनाव में भी मुझे कांग्रेस टिकट दिलवाने के प्रयास किए थे लेकिन हालात पक्ष में ना होने के कारण टिकट

'आप' ने आम आदमी को नहीं, अरबपतियों को राज्यसभा में क्यों भेजा: काम्बोज तंवर पहले कांग्रेस में था, वह तो अब भी कांग्रेस में आ जाएगा

इन्द्री (जेके शर्मा) इन्द्री के पूर्व विधायक राकेश कंबोज कांग्रेस पार्टी में शामिल होने के बाद वह कांग्रेस छोड़कर तृणमूल कांग्रेस में शामिल हुए और अब आप के नेता बन गए। दूसरों के बारे में कुछ कहने से पहले अपने अंदर झाँकना चाहिए। उन्होंने कहा कि अशोक तंवर व आप नेता जनता को बहाने के काम करने से पहले लोगों को यह भी बताए कि वह पहले कहां थे तथा अब पार्टी क्यों बदली।

उन्होंने कहा कि आम आदमी पार्टी जनता को मूर्ख बनाने के सिवा कुछ नहीं कर रही है। आम आदमी पार्टी में टिकटें ठेकेदारों, पूंजीपतियों व अरबपतियों को दी जा रही हैं। राज्यसभा में आम आदमी पार्टी ने किस काम आदमी को भेजा है। उन्होंने कहा कि मैंने लोगों से पूछ कर कांग्रेस पार्टी ज्व